

ЧАЯН



САТИРА ҺӘМ ЮМОР ЖУРНАЛЫ МАЙ • 2022 • КАЗАН

5

Европадан
яңалыклар карадым –
менә кайда ул цирк!



Александр АЛЕШИН

КИТМИБЕЗ

Олы буын бакыйлыкка күчә –
Сафлар сирәгәя, кимибез,
Саегабыз, аркадашлар китә,
Ярлылана милли телебез.
Яңа буын – сәер буын килә!
Милләтең ни аңа, телең ни...
Милләтеңне кимсенүдән йолыр
Яшәу уты ике бирелми.
Милләтеңне үзең зурламасаң,
Зурлыгыңны белмәс берәү дә.
Милли горурлыгың нигә зәгыйфь?
Ник эленеп тора терәүдә?
И, милләттәш! Бабаңнарың рухын
Сансызлыгың белән рәнжетмә!
Татарлык ул: "Помолитесь!" – диеп,
Хәер сонун түгел мәчеткә.

ЭЛЕК ҺӘМ ХӘЗЕР

Кыңгыраулы тальян гармун тартып,
Кызлар күзләгәннәр бабайлар.
...Сыра йотып, сигаретлар тартып
Урам уза буйдак малайлар.
Чигү чигеп, бирнә ясаганнар
Кыз чагында безнең әбиләр.
...Гүләйт итеп, йөккә узалар да,
Жафа чигә үсмер әниләр.

ШИГЫРЬ АТЫ

Шигърияттә ат уйнаткан агайлар кимеп бара,
Ат уйнатыр яшь-жилкенчәк майданнан китеп бара.
Юртакларын бастыралар сукага – жир сөрергә.
Чиләнә шулай шигъри ат, кала сөяк-сеңергә.
Йөк тартырга жигелгәч бер тулпар өзлегә, янып.
Юртакларын камчылаучы илгә булмый таянып.
Жигәләр илһам пегасын әжерсез кара эшкә.
Шигърь майданы тарая, азына кара көчләр.
Телгә кизәнүче күсәк төшә шигърь сыртына.
Меңьяшар әдәбиятның күңел күзе кысыла.
Кеше кадере беткәндә кайдан килсен сүзгә сан,
Цензурасыз сүз иреге, бәйсез милли хөр ұзаң?
Сүзгә кадер була диме, булмаганны кешегә?
Юаш әдәби алаша төс безнең көнлекчегә.
Меңьяшар шигърь атының

какшап төшкән тешләре.

Моңсу күзләренә бактым,

жаным алла нишләде.



ШОМБАЙ болай диде...

Хөрмәтле Чаян! Күптән түгел куркып чит илгә «тайган» шоу-бизнес әһелләренең Россиядә эшчәнлекләрен туктатырга жыенмаулары турында белдем. Галкин, мәсәлән, сентябрьдә Казан «Пирамида»сында концерт бирергә жыена, ә Меладзе безне ноябрьдә бәхетле итмәкче икән...

Л. ТӨХФӘТУЛЛИН

КАЗАН

– Бу нич тә гажәп түгел, – диде Шомбай ага, укучыбызның хатын укып чыккач. – Бу «йолдызлар» күптән инде бер кагыйдә буенча яши: безнекеләргә дә, сезнекеләргә дә җырлап-биергә әзер! Түләсеннәр генә...

ИНТЕЛЛИГЕНТЛАР УРЧЕТУ

Калмады бездә чын интеллигенция. Каядыр инде, юкка чыкты. Бу мәсәләне берәр ничек хәл итәргә кирәк бит...

Башта фәнни шәһәрчеләрдә һәм институтларда аның сакланган калдыкларын жыеп, шигырьләр һәм гитаралы жырлар концерты белән кызыктырып бер урында жыйрга...

Барысын да язып алырга, чәйлә өстәл янын да тарихларын тыңларга... Балалары, оныкларының кайда икәннән белергә...

Ә бер төнне көтмәгәндә яшәүчеләр элктәрәп алырга да, "Интеллигент" дип аталган махсус лагерьда жыйрга. Яннарына телевидениедә төрлө интеллектуаль уеннарда катнашкан яшь ирләрне һәм консерватория тирәсендә яшәүче хатыннарыны жибәрергә...

Яхшылап киендереп, "Тарихта интеллигенциянең роле" темасына конференция үткәрергә, бер-берсе белән якиннан танышсыннар.

Аннан соң "Ә хәзер нишләргә?" дигән диспут оештырырга...

Ә ахырда жирле диджейлар эшкәртүендәге классик концерт бирергә, беткәч танцы ясарга...

Төнлә "Көтмәгән якынлык" фильмы күрсәтү...

Һәм бик тиз алар үзләрен интеллигент дип санаган кешеләр әйтергә дә кыймый торган нәрсәләр эшли башлаячаклар. Шулай итеп мәсәлә жиңел гена хәл ителәчәк.



Борын-борыннан ауга йөрү кешенең төп эше һәм азык чыганагы булган; әгәр даими рәвештә яшәгән куышлыгың каршына мамонт сөйрәп кайтмасаң, үзеңнең һәм гаиләңнең ачлыктан тәпи сузуыңны көт. Ул вакытлардан йөзләгән гасырлар узды, һәм бу хәвефле шөгыльне янәшәдәге супермаркетка "саяхат" алыштырды. Әмма борынгы ата-бабалардан канга сеңеп калган гадәт беркая да китмәде, бары тик ул чактагы сөнгө һәм ук-жәяләрдән күпкә җитдирак ау чаралары барлыкка килде. Хәзерге лазер мылтыклары, җәнлекләргә чакыра торган электрон җайланмалар һәм тепловизорлар очраган кыргый тугандашларыбызга качып котылырга мөмкинлек калдырмый. Ә инде бу эшкә бернинди ерткычлардан да, сакчылар һәм законнардан да курыкмый торган браконьерлар тотынса...

Ике ел чамасы элек Татарстанның икътисади җинаятьләр белән көрәш Идарәсе хезмәткәрләре Тәтеш районында кабаннарны атып йөрүче аучылар төркеменә тап булганнар. Алар ауны шулкадәр ачык алып барганнар ки, кайберәүләр аларның олы яклаучылары бардыр, дип сөйләгәннәр. Ләкин аңа карамастан, барыбер законсыз сунарчыларга карата җинаять эше кузгатып, "хезмәт коралларын" – куәтле машина, затлы мылтыкларын, патроннарын, ау этләрен конфискацияләгәннәр.

Югары Ослан районында машинада ике атылган кабан алып кайтып барган ике браконьерны тоткарлаганнар. Алар кыргый дуңгыз итеннән авыз итәргә өлгөрмәгәннәр: табышны алганнар, ә үзләрен штрафка тартканнар. Кабаннар хәзер арзан түгел – законсыз ау өчен 180 мең сум түләргә һәм моңа кадар тапсыз булган абруйларын югалтырга туры килгән.

Самарадан килгән ике дус Лаеш районындагы аудан соң иптәшләре алдында үтә бай табыш белән мактана алган булырлар иде: аларга ике поши, өч кыр кәжәсе һәм кабан

Куркы белмәс БРАКОНЬЕРЛАР


татәгән. Тик мактанырга өлгерми калганнар. Рөхсәтсез сунар өчен аларга 1,3 миллион сумнан колак кагу өстенә, суд эскәмиясенә дә утырырга туры килмәгәе. Ә Кызыл Октябрь аучылык хужалыгында исә тагын бер бәндәне урманчы поши тиресе тунаганда эләктергән...

Ауның балык тотудан кабымлык төре белән генә аерылганын моның белән шөгыльләнүчеләр яхшы белә. Шуңа күрә балыкчылар аучы туганнарыннан артта калмыйлар. "Свияжский" тыюлыгында өч ел чамасы рәсми рөхсәтсез балык тотканнар. Шунысы кызык, иң балыклы урыннарны тыюлыкның башлыгы үзе күрсәткән. Ул браконьерларга жаваплылыктан китәргә дә ярдәм иткән. Тикшерүчеләр хәтта ришвәт бирү очрагы да тапканнар – закон бозучыларны үз канаты астына алган өчен ул бүләк алган: аракы, шоколад һәм бер шешә газлы су.

Якынча шул ук вакытта Актанышта хокук сакчылары җәтмәсенә чын мәгънәсендә артель оештырган кысла тотучы эләккән. Затлы табигать бүләкләре хәтта Мәскәү өсталларенә дә барып җиткән, һәм бу бизнестан алган табыш 20 миллион сумга җиткән. Тагын бер төркем кысла тотучылар Болгарда капкан. Боларының эшчәнлегенә тыйнаграк булган: алар чал Идел суларынан "бары тик" 2,6 миллион сумлык 20 мең кысла чыгарганнар.

Табигать ресурсларын саклау эше ел буга, төрле юнәлешләрдә бара. Белгечләр исәпләвенчә, узган ел эчендә генә браконьерлардан 140 мең тонна балык коткарып калынган. Законсыз сунарчыларның "тырышуына" карамастан, кыргый җәнлекләргә саны арта бара, ә бу, үз чиратында, намуслы аучыларны лицензияләр белән тәмин итү мөмкинлеген киңәйтә. Ә эшләр болай барса, киң таралган "Хайваннарның иң куркынычы – кеше" дигән әйтемнең кулланудан чыгуы да мөмкин.

Людмила САФИУЛЛИНА



Валерий ТАРАСЕНКО



Доллар күтәрелде – бәя үсте, доллар төште – бер генә хәшәрәт тә бәяне төшерми. Димәк, эш долларда түгел, а хәшәрәтләрдә.

– Мин барлык хатын-кызларны әкият сөйләп яулап алдым...
– Ә мине әкият белән алдый алмассың!
– Алмыйммы! Чөнки син башкалар кебек түгел! Син искиткеч гүзәл, мин синең кебекләргә моңарчы күргәнем дә булмады!

28 ел буена беренче мәртәбә депутатларга һәм түрәләргә менә шушы елларда үзләре барлыкка китергән шартларда балаларын укытырга, дөваларга, яшәргә өйрәтәргә туры киләчәк.

Бер әби тайгак урыннан әйләнеп үтүне кирәк таба, кызганыч, ачык люкка егылып төшә. Ярый әле анда люк тулы әбиләр жыелган икән, ул аягын гына сындырган.

– Бүген температура ничек?
– Күлгәдә алты градус.
– Ә кояшта?
– Алты миллион...

– Үскәч синең кем буласың килә?
– Космонавт.
– Космонавт булыр өчен озак итеп, яхшы укырга кирәк.
– Юк, мәжбүри түгел. Белка белән Стрелка укыганнар дип беләсеңме?

– Ник елыйсың?
– Әле генә черкине үтердем.
– Шуннан нәрсә?
– Бәлки кенәз Гвидон булгандыр ул?

Ире төнгә балык тотарга жыенганда хатыны моңа:

– Дусларыңның кайсысы белән барасың соң? – ди.

Ире:

– Үзем генә барып тотасым килә әле, – дип җавап кайтара.

Абаму!

КЫЙММӘТЛЕ УЕННАР

Казанда Самарадан һәм Ульяновск өлкәсеннән килгән дүрт бәндә финанс эшләре алып барырга һәм криптобиржада уйнарга теләүчеләрне өйрәтергә булганнар. Эшләр шулкадәр шәп киткән ки, республика башкаласында фирманың өч филиалы ачылган. Замана белеме таратучылар башлаучы уенчылардан фонд базарында акча эшләү өчен бишәр мең доллар жыйганнар. Кесәләре юкарак булганнарга кредит белән ярдәм иткәннәр. Ләкин қыйелган акчалар биржага барып житмәгән, финанскы мөгаллимнәрнең кесәсендә утырып калган. Финанс эшенең нечкәлекләренә 80 казанлы төшенергә өлгәргән. Мошенниклар исә аларны барлығы 53 миллион сумга өткәннәр.

ОЛЫ ЖАНЛЫ ПРИСТАВ

Татарстанда сирәк күренешкә тап булганнар – ул да булса кеше сөючән пристав. Татарстан суд приставлары идарәсенең Алабуга район бүлегендә хезмәт куючы ханым клиентларының бурычларын "гафу итеп" барган. Документларда бурычы булганнар белән барысы да тәртиптә, дип күрсәтеп, ул башкару эшләрен туктаткан. Әмма төпле тикшерүдән соң эшенең ханымның олы жанлылыгында түгел, ә шәхси кызыксынуында булганлыгы ачылган. Шулай итеп, пристав үзенең эш күләмен киметеп, волокита өчен нәчәлникләрдән шелтә алудан сакланган.

ПОЧТА БӘЛАСЕ

Яшел Үзән районының Бело-Безводное, Раифа һәм Садовый бистәләрендә яшәүчеләргә, пенсия йә ЖКХ квитанциясе алу өчен шәһәргә йөрергә туры килә. Якындагы почта бүлгегә ябылган, ә почтальон эштән киткән. Кайчагында килгән кәгазьләргә шундагы кибетләрдәгә тартмаларга салалар, ләкин алар аннан еш кына югалалар. Хакимият, "бу безнең эш түгел", дип, мәсьәләне хәл итүдән баш тарта, ә шәһәр почтасында үзләренә почтальон эзләргә тәкъдим италар. Тик менә тиеннәр өчен авыр букча асып йөрергә теләүчеләр нишләптер юк.

СӘЛӘТЛЕ ШӘКЕРТЛӘР

Актанышта барыбызга да билгеле булган Чичиковның эшен давам итүчеләрне тапканнар. Мондагы технология техникумы фиктив рәвештә 44 студент кабул иткән. Документлар буенча "үле жаннар" 2014 елдан 2019 елга кадәр технология нечкәлекләрен өйрәнгәннәр. Алар шәп укыганнар, хәтта диплом эшләре дә яклаганнар. Бу хәйлә укыту программалары өчен субсидияләр алу, кабул итү планын үтәү һәм коллективка премияләр бирү өчен корылган булган.

Вячеслав ШИЛОВ



Александр ЛЕВИТИН



АКЫЛЛЫ КЕШЕ

– Усман афанде – бик акыллы кеше. Аның бөтен нәрсәгә үз фикере бар.

– Шулайдыр, чөнки ул акылын һәм фикерләрен эрәм-шәрәм итеп йөрми, эчендә саклый. Шуңа күрә аның акыллы булуы гажәп түгел.

САРЫК БИТ УЛ

Берзаман автохужалык шофёрлары тартырга утырганнар һәм юл кагыйдәләрен бозу турында гәп сатарга керешкәннәр. Араларында иң өлкәне булган Исмагыйль болай дигән:

– Менә мин утыз ел машина йөртәм, бер тавык та таптатканым юк.

Икенче шофёр, Салих, сорап куйган:

– Ә узган ел бәрдергән сарыкны оныттыңмыни?

– Һи, ул сарык бит, тавык түгел, – дип җавап биргән Исмагыйль.

МАКТАНЧЫК АУЧЫ

Кайчандыр төлке аткан аучы мактана икән:

– Аның койрыгы гына өч метр бар иде! Аның ялганлаганын белгән күршесе үзе дә борчак сибә башлаган:

– Улымның туена биш сарык китте!

Аучы җавап бирә:

– Нәрсә инде юкны сөйлесең? Берәз кимет инде.

– Син дә кимет, – дигән күршесе.

– Койрык ике метр чамасы булгандыр...

– Мин дә киметәм. Өч сарык.

– Тагын кимет, – дигән аучы.

– Син дә...

– Барыбер бер метр бар иде.

– Ә мин бер генә сарык суйган идем, – дигән күршесе.

ҮЗЕМ ӨЧЕН

Хужа көтеп алынган кунакны җибәрергә теләми икән.

– Елына бер киләсең, шунда да китәргә ашыгасың. Тагын бер өч көн тор инде, безнең өчен шатлык булып.

Кунак тагын бер атна торган. Хужа әйтә икән:

– Синең белән күнелле дә бит, ләкин миңа урманга утынга барырга кирәк...


Кунак югалып калмаган:

– Бер атна хужаны шатландырып тордым, хәзер берәз үзем өчен шатланып яшим инде.



Александр ЛЕВИТИН

Василий АЛЕКСАНДРОВ





ЧАЯН ШИФАХАНӘСЕ

Вячеслав ШИЛОВ



Алмаз ХӘМЗИН

ЧИР

Авырмаган кеше юктыр
Бу хәзерге заманда...
Заманы да чирле аның,
Әллә нинди – зар-монда...

Элек бар иде халыкта
Барлыгы дүрт чир-сырхау:
Баш кизүе, эч кизүе,
Теш сызлау да һәм аксау.

Яу чаптылар безгә күпләр,
Гарипләндек, үлделәр...
Чирләп түгел, кан коюдан...
Батырларны күмделәр...

Санга сукмый авырулыгын
Тыл эшләде көне-төн.
Әби-бабай, хатын-кызлар,
Бала-чага жинү көтте
Өзеп соңгы телемен.

Тынмый әле һаман яулар,
Чыга төрле афәтләр.
Пандемия дигәннәре,
Сугыш дигән гыйбрәтләр...

Шашты дөнья, зәхмәт сукты
Ахры кайбер илләрне.
Безнең башка төшә тора,
Денгә керту,
Шул илдәге ирләрне!

Александр ШУЛЬПИНОВ



ЯПҚЫЧ

Мәжлес гөрли... Сый муллыктан
Өстәл тора атынып...
Бер кунагым әледән-әле
Үбеп ала хатынын.

Гажәпләнеп утырабыз:

– Менә сиңа дивана!..
– Үпкән саен елмая бу!..
– Үпкән саен куана!..

– Утыз ел торган хатынын
Яңа күргән шикелле!
– Булса иде чәчбикәсе
Албастыдан сөйкемле!..

...Көйрәтергә диеп чыккач,
Көлеп куйды шул агай:
– Гаеп итмәгез, туганнар,
Мондый чаклар булгалый.

Теле бик начар хатынның...
Явызның да явызы!
Яшәп булмый ни беләндер
Томаламый авызын...

Александр АЛЁШИН

Вячеслав ШИЛОВ



Николай ВОРОНЦОВ



Судта.
– Сөз нигә банкны талдыгыз?
– Әфәндем, ул беренче булып башлады!

– Полициядә танышларың бармы?
– Бар – иң якин дуслым.
– Ә ул анда нишли?
– Камерада утыра...



Илдар НӘФИЕВ

Антон МАКУНИ

Фатирда звонок шалтырады, мин сәгатькә карап алдым – нәкъ ике. Ишек ярыгыннан карадым – ишек артында чибәр генә кызый басып тора иде.

– Нәрсә кирәк сиңа, балакай? – дип сорадым мин ишек аркылы.

– Абый, кунарга керттегез әле, – дип елап жибәрде кыз, – Әнием гүләйт итеп йөргән өчен мине өйдән куып чыгарды.

«Гүләйт иткән өчен – бик шәп бу!» – дип уйлап куйдым мин һәм ишекне ачтым. Кызыйның көпә-көндөз «кунарга» жыенуы мине нишләптер шикләндермәде.

Аның артыннан ук фатирга маска кигән өч әзмәвер бәреп керде. Алар инде йодрыкларын йомарлый башлаганнар иде, ләкин мин өлгеррәк булып чыктым:

– Тыныч кына, егетләр! Кирәк әйберләрегезне алыгыз да, ычкыныгыз моннан!

Минем көтелмәгән кыюлыгым егетләрне берәз суытты бугай, алар мине калдырып, өстәл тартмаларын, киштәләрне, шкафларны актарырга керештеләр...

– Бик бай яшәмисез икән, абый! – диде берсе.

– Әйт хәзер үк, бәдбәхет, кыйммәтле әйберләрен кайда?! – дип кычкырды икенчесе, яңадан миңа таба омтылып.

– Барысы да шушында, – дидем мин, аның йодрыгын этәрәп, һәм киштәдәге китапларга күрсәттем. – Алыгыз! Китап – белем чыганагы ул! Ә белем – дөньяда иң кыйммәтле нәрсә!

КометаЛар

Минем китапларым белән бергә януымны теләп баталаучылар, сүгенә-сүгенә, ишеккә таба атладылар һәм фатирдан чыгып киттеләр.

Ишек артында адымнар тынды. Мин телефон трубкасын алдым һәм 002 номерын жыйдым.

– Алло, полицияме бу? – дип сорадым мин. – Әле генә фәлән урамда, фәләнчә фатирны бастылар! Жинаятьчеләрнең билгеләре... – Аннан соң мин бәйнә-бәйнә бандитларның һәм кызың кыяфәтләрен тасвирладым.

– Ә кем шалтырата? – дип сорады телефондагы табыш.

– Күршеләре... – дидем мин һәм тиз генә трубканы куйдым.

Мин йорттан чыктым, почмак артына борылдым һәм мине сәгать буге иптәшем көтөп торган машинага кереп утырдым. Мин нәкъ тегеләр бәреп керер алдыннан бу фатирда табылган акча, алтын әйберләрен бау белән төшерергә өлгергән идем инде...

– Тотмадылармы? – дип сорады ул, машинасын кабызып урыныннан кузгалып китте.

– Тоттылар. Ләкин безне түгел... – дип елдайдым мин.

– Ничек? – дип гажәпләнде иптәшем.

Миңа, оста йорт карагына, ниндидер малай-шалайның үземә һөжүм итә язганын гына сөйләсе калды.

Каршыга, әле генә без киткән йорт юнәлешендә, ике полиция машинасы узып китте...



Михаил МИХАЙЛОВ

ХАТЫН МОНОЛОГЫ

Бераз соңрак уяндым.
 – Мәче кебек йоклайсың!
 Эшкә чыгып киткәндә үбеп алдым.
 – Уялуыгымны киметмәкче буласың!
 Аның чибәрлеге турында бер-ике сүз әйттем.
 – Мин һәрвакыт шундый!
 Кочакладым.
 – Яшьлек ялгышы турында искә төшермә!
 Чәчәк бүләк иттем.
 – Берәр кыек нәрсә эшләдеңме әллә?
 Чираттагы тапкыр ничек яратуым турында әйттем.
 – Ниһаять, егерме ел эчендә беренче тапкыр!
 Эштән шалтыраттылар.
 – Сөяркәңме?
 Урамда нидер сораган кешегә җавап бирдем.
 – Минә гел тыңламыйсың, ят кеше-ләр сиңең өчен мәһимрәк!
 Күрше хатынына сүз каттым.
 – Оялмыйча чит хатыннарга бәйләнә-сең!
 Эштә күтәрделәр.
 – Күпме көч түктәм...
 Озак еллар буге эшләгән өчен орден бирделәр.
 – Бу миңа – сиңең белән яшәгән өчен!
 Бәйрәм өстәле янында җыелдык.
 – Минекеннән да шәп ир юк дөньяда!..



Ринат АБЗАЛОВ

ФИРДӘВЕС ЗАРИФКА – 60 ЯШЬ



Фирдәвес, дәү үс,
 60 ыңны узып кит!
 Каламәң тырыш,
 Тик ник аз язасың бик?..

Кыяфәтең тач
 Гогольга охшаган күк.
 Әсәрләрең дә
 Шуныкыдай – түгел чүп!

Толстой яшенә
 Җиткәнче син яз да яз!
 Жуйма дәртенне –
 Син кебекләр илдә аз...

Алмаз ХӘМЗИН

ЮЛБАРЫС ЕЛЫ БЕЛӘН!

Яңа ел белән иң беренче булып күршем Гаптери котлады.

– Яңа ел белән сине, күрше! Иске үпкәләрне онытып, тату яшик. Юлбарыс елы булса да койма аша ырылдашып яшәмик, дөньялыкта килешик, – ди бу.

Ярты ел буге сөйләшми йөргән күршемнән шундый сүзләр ишеткәч, күңелләр тулып китте. Күп киракмәни адәм баласына.

– Яхшы, – мин әйтәм, – быелдан башлап мин дә сиңең тавыкларга таш атудан туктармын. Теге чуар тавыгыңны җай көне, ни, мин бәрәп үтергән идем. Үпкәләрсен, дип, соңыннан урамга томырдым.

– Анысы сиңең алда минем дә гаебем бар, күрше. Көз көне кәжәңнең аягын мин сугып имгәттем бит. Купкан рәшәткә табып, бакчадагы бөтен кәбестәләрне кимереп чыккан иде. Сизмәсен, дип, кәжәңне аннары урамга чыгарып җибәрдем.

Моңы ишеткәч, күз алларым караңгыланып китте. Анудан буылыр хәлгә җиттем хәтта. Ярсымас жирдән ярсырсың, көненә 5 литр сөт бирә торган затлы нәселле кәжә иде бит ул. Башта бер генә уй: “Ничек үч алырга?!” Әһә, җае чыкты. Гаптерине күрүгә ярып өрергә тотынган Сарбай янына йөгереп килеп, аны бәйдән ычкындырып җибәрдем. Гаптери, куркуыннан, капканың кай якта икәнән дә онытып, коймага үрмәләде. Инде менеп житеп, урамга сикердем дигәндә генә, кадкак эләгеп, өр-яңа туңының чабуы аерылып китмәсенме!

Ничек кабынсам, шулай тиз суындым да. Сарбайны тотып, сарайга яптым.

Күршем еламый гына:

– Баҗай кичә генә алып кайткан иде, җитмеш мең тора, – ди.

– Кичерә күр, зинһар! Коймага үрмәләрсен, дип башыма да китермәгән идем. Иртәгә үк ике арага ишек ясап куям. Сарбай өрсә дә тешләми ул, күркыта гына. Әйдә, безгә керик әле. Ни дисәң дә Яңа ел бит бүген.

Өйгә кереп юлбарыс тотарлык кәефләнеп алгач, Гаптери дә тынычлана төште:

– Ярар инде, тун дип үлөп булмый, күрше хақы кыйммәтрәк тора, – ди.

Тиз генә бәллүр чәркәләрне тутырдым да, хатын әзерләгән юлбарыс салатын күршем алдына куеп, тост әйттем:

– Кәжә мал түгел, баҗай туган түгел!

Миңа Гаптери дә кушылды.

– Баҗай малы җәл түгел!

Абай!

КЫЙММӘТЛЕ МИРАС

Краснодар өлкәсенең Челбасская авылында яшәүче ханымның йорт белән бергә мирас итеп калган 300 кг кыйммәтле продукт – шикәр комын урлаганнар. Ләкин шикәр сакланган урынын карагач, аның урланганын аңлаган. Шикәр белән бергә утын кисә торган пычкыны да алып чыгып киткәннәр. Каракларны шундук тотканнар. Алар пычкыны сата алмаган, ә менә шикәр тиз арада таралган... Кирәкле продуктны хужага кире кайтара алмаганнар.

ӘДӘПСЕЗ ДӘРЕС

Чиләбе мәктәпләренең берсендә беренче сыйныф укучыларына әдәпсез сүзләр рәхсәт ителмәве турында дәрес бирелгән. Укытучы балалардан белгән сүзләрне санап китүне сораган. Сүзләр агымы күптөрле булып чыккан, хәтта укытучының тел байлыгын да арттырган. Ата-аналарның ачуына җавап итеп, укытучы дәреснең максаты – балаларны әдәпсез сүзләр кулландан туктату, һәм бу мәктәп директоры белән килешенеп эшләнгән. Кирәкле нәтиҗәгә ирешүләре турында укытучылар хәбәр итмиләр.

ГАДӘТТӘН ТЫШ ХӘЛЛӘРДӘ

Северодвинскиның янгын сүндерү бүлегенең начальнигы дүрт ел хезмәттәшләрен бушка эшләткән. Соңгылары рәсми һәм шәхси вакытта "эштә янганнар", начальникның йортын салганнар һәм бина ремонтлаганнар. Алар начальнига каршы барырга батырчылык итмәгәннәр, чөнки аларга төзелештә эшләгән өчен акчалата пособие биргәннәр. "Гадәттән тыш хәлләр"дә эшләгән өчен начальник эшләучеләрдән премиянең бер өлешен бирүне таләп иткән.

СОРАУНЫҢ БӘЯСЕ

Ростов өлкәсендә ун ЮХИДИ хезмәткәрен кулга алганнар. Алар талауда һәм 14 миллион сумлык ришвәт алуда шикләнеләр. М4 "Дон" трассасында алар транзит машиналарны фотога төшергәннәр, һәм "ярдәмчеләр"дән график редактор ярдәмдә юл хәрәкәте кагыйдәләрен бозганын ясаганнар. Рәсемнәр машиналар юлында булган ЮХИДИ инспекторларына жибергәннәр. Алар машинаны туктатканнар, машина йөртүчеләрне хокук бозуда гаепләгәннәр. "Мәсьәләне урында чишү" бәясен биштән – биш йөз мең сумга кадәр булган.

Валерий ТАРАСЕНКО



Алмаз хәмзин

"ЧАЯН" ЖУРНАЛЫНА
"ЧАЯН"ЧА
ЭПИГРАММАЛАР

Яздырып алмасаң "Чаян",
Шатлыгың булсын каян?

Эчә иде, тарта иде,
Гүләйт итте һәм дә ки:
"Чаян" укып кына Кеше
Булды бит ул, билләһи.

Заманалар авыр, еллар ябык...
"Чаян" кирәк хәсрәт кичәргә.
Өйрәт, күрсәт матур яшәү рәвешен
һәм хәмерне азрак эчәргә!

Минем төсле жор һәм тапкыр кеше!
Хикмәте нидә икән?...
Әй, чукынчык! Миңа әйтми генә
"Чаян" алдырган күптән!

Владимир ТИХОНОВ



– Бигрәк тә бер-
катлы инде син, дус.
Хәзерге заманда бер
кешегә дә ышанып бе-
тәргә ярамый. Хәтта ми-
ңа да. Дөрөсен әйтәм,
мин бит күп нәрсәне

Сагынырсың әле...

Исемем – Шакиржан.
Ләкин мәктәп яшеннән
миңа ике кушамат ябы-
шып калды. Берсе – Са-
ескан, икенчесе – Тук-
ран. Ниһа шулайдыр?
Аңлап бетермим. Көн-
ләшүләреннән кушканнардыр.

Исемдә беренче бирелгән кушамат... Мәктәп елла-
ры. Контроль эш эшлибез. Барысы да күчерә. Аларга
“бишле”, миңа “өчле”. Кая дөрөслек?

– Апа, – дим укытучыбызга, – алар барысы да күчереп
утырды, ник аларга “бишле”, ә миңа гына “өчле”? – дим.

– Ул да күчерде, күчерде! – дип такылдадылар
классташларым. – Күчерә белмәгәч, кешене гаепләмә,
Саескан.

Шуннан үз исемемне оныттылар да шикелле. Саескан
кушаматы мәктәпне бетергәнче артымнан ияреп йөрде.

Мәктәпне тәмамлап, институтка кердем. Бу юлы инде
берәз саграк булдым. Группа алдында сүз йөртмәдем.
Тик шыпырт кына укытучыларга житкерә идем. Менә
группадашлар каян белгәндер? Тагын шул Саескан ку-
шаматы кайтты үземә. Ярар, ни дисәләр дә, әйтсеннәр.
Мин үз эшемне эшли тордым. Укып бетергәч эшкә ур-
наштым.

Эшем авыр түгел иде. Дусларым юк. Кеше белән бик
аралашасы да килми. Берсе белән генә. Ул мине эшкә
көргәннән алып, үзе белгәннәргә өйрәтте. Берәз дус
булдык дип тә әйтергә була. Кимчелеге генә бар: кешегә
ышана. Шулай бервакыт салып утырганда, түзмәдем:

нәчәлниккә сөйләп барам.

– Әллә белми дип уйлыйсыңмы? – дип көлеп куйды
дустым. – Кушаматың нинди икәннән беләсеңме? Тукран!
Син нәчәлниккә барысын сөйләп барганын барыбыз да
белә. Шуңа күрә ярамаган нәрсәне сиңа сөйләмим, бик
сөөнөп утырма.

Вәт бит нинди, ә? Әле дус булып йөри тагын. Мин
аны барысын да сөйли дип торам.

Аңа да карамастан, нәчәлник хөрмәт итә үземне.
Киңәшә. Эшебездә нәрсә булганын, кем нәрсә
сөйләгәннән мин генә житкерәм бит. Хәзерге заманда
башкача булмый. Мин сөйлим, эш бара. Кайчагында
үземә премия дә биреп куялар. Башкалар зарланса да:
“Ник, нәрсә өчен аңа премия бар? Сүз йөрткән өченме?
Без эшлибез, ул акча ала!”

Пандемия вакыты башланды. Олы яшемдә булгач,
өйдән генә эшләдем. Алай да, эштә нәрсәләр булганын
белеп тордым. һәм барысын нәчәлниккә житкердем.

Менә пенсия вакыты да килеп житте. Мин киткәндә
эштәгеләр шатланды:

– Тукраныбыз китте. Хәзер тыныч эшләсәк тә була!
Бик сөөнмәсеннәр. Минем урынга башка Тукраннар
да табылыр. Сагынырлар әле үземне.

Бу вегетарианны бүтән
мунчага алмыйбыз –
чабынырга бирмәде
бит...



Анатолий НИРОВ

УТКӘННӘРГӘ КАРЫЙК КАЕРЫЛЫП

«Чаян» һәрвакыт эчкечелеккә каршы көрәшеп яшәде. Бюрократлар һәм ялкаулар белән беррәттән, хәмер сөючеләр чаянчыларның аяусыз уты астында булды. Иөз ел эчендә журналда аларга багышланган күпсанлы үткен карикатуралар, зәһәр фельетоннар һәм шигырьләр чыгып килде. Нәтижәдә, безнең тырышлыктар арәмгә китмәде шикелле. Һәрхәлдә, безнең бөтен нәрсәне белеп торучы статистика белдерүенчә, ватандашларыбыз каты эчмәкләр эчүне киметеп, жиңелрәкләрәнә күчә башладылар. Ә «өч борынга» берләшү күренеше гомумән безнең тормыштан юкка чыкты. Бу казанышларда, һичшиксез, безнең дә кечкенә өлешебез бардыр дип уйлыйсы килә. Әмма аек акыл һәм саф күңелләр өчен көрәш соңгы сәрхушкә кадәр давам итәчәк! Ә хәзергә бу көрәшнән төрлө еллардагы мизгелләренә күз салып үтәгез.





Ә МЕНӘ
ТАГЫН
БЕР МӘЗӘК

– Син кемне күбрәк тыңлайсың, әниң-
неме алла әтиңеңме?

– Әниңе.

– Ни өчен?

– Ул күбрәк сөйли.

Кибет мәдире әле генә эшкә алынган
яш сатучы кызын ниндидер ярамаган эше
өчен битәри:

– Синең аз гына булса да намусың бар-
мы?!

– Бар, мин сәүдәдә яңа гына эшли баш-
ладым.

– Минем кызым жырчы булырга хыял-
лана, бүген ул жыр дәресләре алырга баш-
калага китә!

– Башкалада уку бик кыйммәткә төшә-
дер бит?

– Әллә ни түгел, бөтен чыгымнарны
күршеләр күтәрде.

Минем организмын аңламасың. Диван-
ны күрү белән ятып торасы килә башлый,
сыра күрсәм – эчәсе, ашамлык торса – ашый-
сы. Ә менә эш эшлесе булса – йокы килә.

Күршеләр ачуны китерә! Бораула-
мыйлар да, музыка да тоташтырмайлар,
эчмиләр, талашмыйлар. Шундый уй туа:
әйтерсең, утырганнар да тыңлыйлар.

Кәгазьнең кыйбатлануыннан подъезд-
дагы почта тартмаларындагы спам бетте.
Ичмасам, бер яхшы ягы бар...

– Тырыш, кызым, хәрефләрне матур итеп яз...

– Әтием, минем табиб буласым килә.

Минем икенче хатыным шулхәтле көн-
че иде, менә шуңа беренче хатын белән
бернәрсә дә булмаганын гел исбатлап тор-
дым...

– Сөз нәрсә белән кызыксынасыз?

– Сәясәт белән.

– Актив рәвештәме, әллә пассивмы?

– Нинди мәгънәдә?

– Депутат буларакмы, әллә болай гына-
мы, телевизор гына карыйсызмы?

КҮҢЕЛЛЕ ТӘНӘФЭС



Валерий ТАРАСЕНКО

Максим СМАГИН



Игорь КИЙКО





АГА СУЛАР НИК БОЛАЙ...

Кадрерле редакция! Турист булган һәр кеше Илет елгасының матурлыгына сокланып туя алмый. Ул "Мари Чодра" милли паркы аша ага. Аның табигый гүзәллеге беркемдә дә шик уятмый, кайчандыр Илет Европадагы иң чиста елгаларның берсе булып санала иде.

Быел да шулай булды. 9 апрель көнне, былгы кар катламыннан ниһаять арынып, шәһәр ыгы-зыгысыннан туеп, без, бер төркем Казан туристлары, Красногор бистәсе күперенең астында төялөп, ишәкләрне суга төшердек та, күкрәк тутырып саф һава сулап, йөзәргә керештек. Ләкин без көткәнчә түгел икән шул хыяллар: кинәт борынга әллә нинди авыр ис бәрәп керде, бәлки, тора-бара бетәр дигән уйлар да акланмады, каршы искән жылга ияреп көчәйде генә. Елга суының төсә дә болганчыкланып яшелләнде, күбекләнде һәм корсагы кабарган зур ғына балык дулкында тирбәлә иде. Кире борылырга, ярга чыгып кабат кайтып китәргә дә мөмкинчелек калмады – ярларда калын-калын боз катламнары, эреп бетмәгән кар кыялары ята. Нишләмәк кирәк, ярларны төртеп чыккан канализация торбаларындагы суларга манчылып, сәяхәтне ирексездән дәвам итәргә генә туры килде.

Сәяхәтебезне тамамлаган Коротково авылы халкыннан бу әшәке исле суларның Красногор бистәсе яныннан агып чыкканын белдек. Андагы чистарткыч корылмалар һәм каналларның төзеклегенә хәтерен калырлык – елганың иске тармагы аша яңадан Илеткә кушыла. "Өстәгеләргә зарланып та карадык, тыңлаучылар ғына булмады, бер айлап вакыт үткәч суның чисталыгын тикшереп карыйлар, һәм барысы да нормада", – дип әйтәләр.

Интернетта бер хәбәр бар: моңа охшаш хәл 2017 елда бер булган икән инде. Елгага бик күп шундый шакшы сулар аккан шул Красногоркадан. Ул чагында Звенигов районы хакимияте чистарту корылмалары ремонтлау өчен 19 млн. акча кирәклеген әйткән. Проектны республика программасына да керткәннәр.

Күрәсең, эш шуннан ары алга китмәгән, "мари энжесе"нең бүгенге хәле шуны искәртә. Хәзер карларның көчле эрү вакыты, димәк, бөтен әлегә "искитмәле ис ташкыны" Идел буйлап безгә дә килеп житәр. Ничек дисезме? Илетнең Иделгә кушылган тамагы Яшел Үзән шәһәрәннән өстәрәк...

Бер төркем туристлар

КАЗАН

Рецензия

Дамир МОРТАЗИН

– Ничек анда эшләр? – дип сорады Жирле фәннәр академиясенең бүлек мөдире Вәлитов өлкән фәнни хезмәткәр Бәләшевтан.
– Менә! – диде, шатлыклы кыяфәт белән "Жирле фән хәбәрләре" журналын шефына сузып, монысы.

– Нәрсә бу? – дип әйтеп куйды Вәлитов, аптырагандай.

– Онытканмын сезгә күрсәтергә. Ике ай чамасы элек чыккан иде сезнең монографиягезгә минем рецензиям. "Дөнья фәннәре" журналы фәннән кыйммәтле өлеш" дигән эшегезгә.

– Хәтерләмим, нинди монография?

– Соңгысы да булмастыр... – диде берәз кыенсынгандай Бәләшев.

– Акылыгыздан шаштыгызмы әллә! – дип кырт кисте аны башлыгы.

– Нигә алай дисез? – дигәндәй гаҗәпләнде хезмәткәр.

– Әле китап чыкмаган да бит! Чыкмаган да!

– Алай бик аптырамагыз әле. Уңайсызрак килеп чыкты чыгуын... – өлкән фәнни хезмәткәр берәз моңсулангандай булды, уйга калды, акылына килеп:

– Борчылмагыз инде, берәү дә берни сизмәс...

– Ничек инде сизмәс?! – дип тавышларыңа тотынды бүлек мөдире. – Бөтенесе, могаен, укыганнардыр! Телләрендә гел шулдыр! Нинди хурлык – рецензиясе бар, ә монографиясе юк!

Шулчак Бәләшев ышанычлы итеп:

– Сез бит үзегез әле укымадыгыз! – дип куйды.

– Билгеле, юк...

– Менә алар да укымаган, белмиләр...

– Бәлки эндәшмиләр генәдер...

– Сизгән, белгән булсалар күптән тавыш күтәргән булырлар иде инде – фәнни буллинг куптарырлар иде!

– Нәрсә соң ул буллинг? – дип, шикләнеп кенә сорады бүлек мөдире..

– Анысы мөһим түгел... Бер яхшы мәзәк сөйләсәм әйбәтрәк булыр: "Ире командировкага киткән..."



Виктор ФЁДОРОВ



Бари Рәхмәт – татар поэзиясенең күренекле вәкиле.

Бари Рәхмәт 1897 елда Казакъ-станда туа. Башлангыч белемне мәдрәсәдә ала. Кечкенәдән үк Тукый әсәрләрен яратып укый, үзе дә шигърьләр язаштыргалый башлый. 1914 елда Казанда чыга торган балалар

журналы «Ак юл»да яшүсмер егетнең беренче шигъри дөнья күрә.

1921 елда демобилизациялангач, булчак шагыйрь туған якларына кайта. 1932 елда гаиләсе белән Казанга күчеп килә. 1939 елдан башлап «Чаян» һәм «Совет әдәбияты» (хәзерге «Казан утлары») журналларында аның сатирик һәм лирик шигърьләре күренә башлый.

Бөек Ватан сугышы башлангач, Б.Рәхмәт фронтка китә, анда фронт газетасында эшли.

Шагыйрьнең сугыш чоры лирикасында һәм сугыштан соң язган әсәрләрендә ижтатының нигезендә яткан халыкчан табигыйлек, нечкә юмор белән сугарылган шигъри фикерләү һәм тасвирлау үзенчәлекләре тагын да ачыла төшә.

Илленче еллардан башлап алты жыентыгы дөнья күрә, Б.Рәхмәт тиз арада иң яратып укыла торган язучыларның берсенә әверелә.

Бари Рәхмәт шигъри таланты тәмам ачылып житкәндә, 1957 елның 26 маенда кинәт вафат була.

Ул 1952 елдан СССР Язучылар союзы аъзасы иде.

БАРМАГЫҢА АЧКА ТҮЛИМ

Басып торам каршыңда,
Күзем бармакларыңда.
Бар икән бармакларыңда
Алтын балдакларың да.

Күмәч үлчисең шарт та шырт,
Карап торам шаккатып.
Бер аласың, бер саласың
Сыныкларны шалт та шылт...

Бармакларыңны, жанашым,
Күмәч белән саласың.
Шалт иттереп саласың да,
Ялт иттереп аласың.

Бармагыңны ник саласың,
Салгач кире аласың.
Мин бит акча түлим аңар,
Алмасана, жанашым!

БЕЗНЕ КӨТӘЛӘР

Безнең сулар, безнең кырлар анда,
Безнең басу, безнең ыңдырлар;
Чәчәк ата безнең гөлләр анда,
Үстерәләр безнең яңгырлар.

Көннәр – безнең көннәр,
таң – безнең таң.

Безне сагынып ата, саргаеп.
Караңгысын жаеп төн-партизан
Килмешәкне борчый көн саен.

Ярсып тибә безнең йөрәк анда,
Безнең күкрәк белән сулый жир.
Курку салып дошман йөрәгенә,
Безнең тавыш белән шуулыл жил.

Дошман анда зәһәр сулыш ала,
Котырган ул, күзе каныккан,

Безне жиңалмагач, үчен ала
Анда калган безнең халыктан.

Аның ерткычлыгын язсаң әгәр,
Кан тамар күк тоела каләмнән,
Кан исләре аңкыр кебек тоела
Ак кәгазьгә тамган карамнан.

Анда таң да елап, сыкрап ата,
Кояш чыга сытып чыраен.
Шәфәк, әйтерсең лә, канга бата,
Ай боегып калка, моңаеп.

Эчкә баткан күзләр, сулган йөзләр,
Хәсрәт чиккән хәлсез аналар
Көтә безне, тизрәк килсеннәр, дип,
Көтә, тилмерешеп, балалар.

1944

ТӘМӘКЕНЕ НИЧЕК ТАШЛАРГА

Тәмәкене ташларга
Кушалар врачлар да,
“Лекция” укый хатын да,
Шул тәмәке хакында.

– Сиңа нәрсә булгандыр,
Ике пачка “Беломор”
Көн саен син ашыйсың,
Күпме расход ясыйсың.

Бик күп китә акча, – ди,
Житәр инде, ташла, – ди.
Ике пачка “Беломор”
Житми әле миңа ул.

Мин ташламакчы булып,
Йөрдем конфет та суырып,
Канәфер чәйнәп бактым,
Чимәнкәсен дә чактым.

Нич тә ташлап булмый бит,
Көн бер кило конфет,
Яхшы шоколад ашыйм,
Имеш, тәмәке ташлыйм.

Өйрәнәп китте авыз,
Тәмлесен тели, явыз.
“Беломор”ны ташладым,
“Казбек” тарта башладым.

ӘБИ БЕЛӘН БАБУШКА

Ике карчык гөрләшәләр тышта,
Берсе – әби, берсе – бабушка.
Берсе оек, берсе чулок тоткан,
Икесе дә оста бик эшкә.

Дуслар да бик: пирог пешкән көнне
Әбине дә дәшә бабушка.
Бәләш пешкән көнне бабушканы
Әби дәшми калмый бәләшкә.

Белгән сүзен русча, белмәгән
Үз телендә әби сукалый,
Ә бабушка, аңлаган күк аны,
Башын селки, күзен кыскалай.

Әби көлсә, ул да көлгән була,
Белмәсә дә нигә көлгән.
Күгәрчен күк гөрли-гөрли шулай,
Үздыралар бергә көннәр.

ХАТЫН ОРЫША

Мәхәббәт турында яз, диләр,
Аңдый жырлар бездә аз, диләр.
Мин үзем язарга тырышам,
Язып булмый... Хатын орыша.
– Мине сөйгән чакта язмадың,
Инде карт көнөңдә язса, – ди.

МАРСЕЛЬ ГАЛИГӘ... ҺӘЙКӘЛ?

Дөньяның иң бай кешесе, түбәндәге сүзләрен әйтер өчен генә дә, татарча сөйләргә өйрәнәп:

– Марсель Гали әфәнде, ун томлык китабыңны супертышлык белән иң затлы кагазьда, иң зур тираж белән, иң данлыклы типографияда нәшер кылдырып бирәм, үзең фәлән-фәлән миллион доллар гонорар түлим, туган ягың Азнакайдагы Чатыр тауга үземнең дә төшкә кермәгән вилла салдырып, үзеңне Жир шарына мәшһүр итәм, әгәр дә син бер генә көн булса да телефоннан сөйләшмичә һәм үз-үзеңне мактамыйча торсаң, – дисә дә, Марсель Гали барыбер телефоннан сөйләшәр, үз-үзен мактар иде.

Менә әле дә ул "Салават күпере" журналы редакциясенең баш мөхәррире Зиннур Хөснияр телефонының санлы тәгәрмәчен озынча имән бармагы белән зырылдата-зырылдата, телефон көпшәсенең тыңлый торган өлешен авызына, сөйләшә торганын колагына терәп сөйләвен белә:

– Ризван Хәмиднең – Язучылар берлегендә урынбасар, минем һөнәрмәнд, ягъни профессиональ язучы буларак беркайда да эшләмәгән чак. Рөстәм Мингалимне дә алып киттек без Горький паркына очрашуға. Халык, мин киләсен әллә каян ишетеп-белеп, шактый жыелган иде. Минем затлы сүзләрен зар-интизар булып тыңларга әзерләнгән шул халыкны Ризван Хәмид иң әүвәл үзе белән таныштырды: "Язучылар берлеге рәисе урынбасары, идарә әгъзасы, М. Жәлил исемендәге комсомол бүлгә лауреаты, танылган драматург – "Китәм инде", "Кайтам инде", "Китимен дә, кайтмыймын да", "Әллә китәргә микән?", "Бәлки, тагын кайтырмын" кебек чутсыз пьесалар авторы..." Ризван, пьеса исемен әйткән саен, халыкка: "Бәлки, карагансыздыр спектакльне?" – ди. Миңа мәкибән булып утырган халык – ләм-мим. Апытырагач, Ризван Хәмид халыкка мине тәкъдим итәргә кереште: "Марсель Гали – шагыйрь, прозаик, бик күп китаплар авторы, Язучылар берлеге каршындагы бердәнбер стена газетасының баш мөхәррире..." Шунның белән вәссәлам! Ә халык... Ә халык гөрләтеп кул чаба! Луиза Батыркай жырға әйләндергән "Су буеннан әнкәй кайтып килә" дигән мәшһүр шигыремне укыгач, халык, сагышлы күз яшьләрен импортный күлмәк жиңнәре, күпсанлы һинд яулыгы читләре белән сөртә-сөртә, отыры күңелле гөжләргә тотынды...

Әлеге очрашу хакындагы хикәятне инде туксан бер мәртәбә бирелеп тыңлаган каләмдәшләренең монысында битараф кына колак салып, узара ни турындадыр гәпләшеп утыруын күргәч, Марсель Гали, төтен чыгар дәрәжәгә җиткән телефонны янә тетрәтә-тетрәтә, үпкәчел тавыш белән:

– Белмисез бердәнбер затлы язучыгызның кадерен. Бөек башым белән сезнең янда йөргән мин жүләр!..

Мөһим эше буенча телефоннан шалтыратырга интегеп, бу хакта Марсель Галигә әйтергә кыенсынып утырган Зиннур Хөснияр:

– Әле генә Сәйдәшкә җыеп туктаган идея. Тагын һәйкәлгә акча җыясы була икән, – ди.



САТИРА ҺӘМ ЮМОР ЖУРНАЛЫ

1923 елдан чыга.

№ 5 (1918) май 2022

Баш редактор:

Р. И. ХӘЛИЛУЛЛОВ

Баш ассам: А. АЛЭШИН

Баш редактор урынбасары: Г. ЗАМАЛДЫНОВА

Үсеш бүлгә: П. СТАРОВЕРОВ

Редакторлар: Р. АБЗАЛОВ,

Л. САФИУЛЛИНА, А. ХӘМЗИН

Сайт редакторы: Л. ӘХМӘТОВА

Корреспондент: Г. СӨНГӘТУЛЛИНА

Дизайнер: Л. ФӘЛӘХОВА

Учредителе һәм нәшер итүчесе

«ТАТМЕДИА»

акционерлык җәмгыяте.

420047, Казан шәһәре,

Академическая урамы, 2

Матбугат һәм массакүләм

коммуникацияләре агентлыгы

ярдәмдә оештырылган.

Журнал

Роскомнадзор идарәсендә терхәлдә.

Төркөлү саны һәм вакыты:

ПИ № ФС77-44364, 23 март, 2011 ел.

«Журналга «Почта России» каталоги,

яа <https://podpiska.pochta.ru> онлайн аша

языла алалар.

Язылу индекслары:

РТ – П2438 (тат), П2440 (рус);

РФ – П7088 (тат), П7087 (рус).

Редакция материалларны авторларның ризалыгынан башка редакцияләү-төзәтү хокукына ия.

«ТАТМЕДИА» АҖ филиалы «Идел-Пресс»

типографиясендә басылды.

Басылып чыгу: 28.04.2022 ел.

Тираж – 2685 Заказ О-1204

Редакциянең адресы: 420066,

Казан, Декабристлар ур., 2.

Белешмәләр өчен телефоннар:

(843) 222-06-00, 222-05-54.

E-mail: chayan@bk.ru

Сайт: chayan-journal.ru

Баскөз иреккө

16+

Уйна да, уйла да!



1	Артист Ильясбек Кудашев- ...	Композитор ... Мәжитов	Аттан ... да туу копа да туу	Тукай Катнашкан Журнал	Халык жыры ... "Урман"	8 Якын көнчү- гышта дөүлөт
6	Композитор Даутов	Кетөк Хужасы	Таш Атканга ... "Ат"	Өлмиев ... "Туган ..."	5	Төркияде шөһөр
	"Чаян" Ветераны ... Зәкиев Нота			"Агыйделен Пароходы Бездөн Бракта ..."	13	"Егетлөр"
	Бөгөлөп Тора		12	"Сутый"	10	
4	Төрлөтөп Яшисе Бар ... Гаута			Шагыйрь Гамбөр	Республикабыз ... Ике Бөлөгөм	
	Төбриклөт	3	19			"Томер (-1) ..."
	"Көзгө Жил- лөрдө"	"Уйный ... (-1) Бөртек- лөрдө"			7	
		Тартты- рылган Ярма				Кино- актёр Брюс ...
		15	16	"Кошлар ..."		9
		Менө Сина ...	... Мелеков	Хатын, Хужа- Бике		"Нын Якты Нур Төшө"
	Артистка Гөлсем ...	2	18			11

1. Пешекче белән табиб арасында нинди уртаклык бар?

2. Реклама – сауда этәр-
гече, алга жибәрүче, диләр.
Дөресме бу?

3. Кышкы балыкчы белән жайгесенең аермасы нәрсәдә?

4. Бакчадагы күршеләр кемнәр алар?

5. Видеокамералар, полиция, тимертаптыргычлар, бикле ишеклар, бадрафка сакчы белән йөрү. Нәрсә бу?

6. Әңгәмәләшү белән гайбәт арасында нинди аерма?

7. Сезнең барысы да тәртиптә дип санаган табибны кайда табып була?

ЖАВАПЛАР

[illegible]

Сынамышларны Гүзәл
СӨНГАТУЛЛИНА әзерләде.

Чаянвордны чишегез,
номерланган шакмакларда
жыр исемен укыгыз.
Журналыбызның
4 нче санында басылган
чаянвордның
тикшерү сүзе –
«ГАЙНАВАЛ ЖЫРЫ»

Беренче булып
дөрес җавап жибәрделәр:
Н. ЙОСЫПОВА (Арча р-ны, Яңа Кишет ав.),
Р. САФИН (Балык Бистасе, Полянка ав.),
С. ШӘЙХУЛЛИН (Казан),
Б. ШӘЙХЕТИНОВ
(Алексеевский р-ны, Урта Тигәнәле ав.),
Р. ЯРУЛЛИН (Апас). •

Жиңүчебез –
Апастан

Рәис ЯРУЛЛИН!



Александр ШУЛЬПИНОВ



Сергей АНДРИАНОВ



Инспектор машина туктата:
 – Ханым сез тизлекне 40 километр-
 га хәтле чикләүче билгене күрде-
 гезме?
 – Әйе, тик мин аны пошлар өчен
 дип уйлаган идем...
 – Нинди пошлар?
 – Узган билгедә ясалганнар...

Сергей ЕРМИЛОВ



Анастасия ВАСИЛЬЕВА

